

नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, कार्तिक १ गते २०२६ साल [अतिरिक्ताङ्क ३०

श्री ५ को सरकार

निर्माण सञ्चार तथा यातायात मन्त्रालयको

सूचना

विकास समिति ऐन, २०१३ (संशोधन सहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्त नाम र प्रारम्भः- (१) यो आदेशको नाम "नेपाल दूर सञ्चार समिति (गठन) आदेश, २०२६" रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठनः- (१) नेपाल दूर सञ्चार समिति (यस पछि समिति भनिएको) नामको एउटा समिति गठन गरिएको छ ।

(२) उप-दफा (१) बमोजिमको समितिमा देहायका सदस्यहरू रहनेछन्ः-

(क) सचिव, निर्माण, सञ्चार तथा यातायात मन्त्रालय- अध्यक्ष

(ख) प्रतिनिधि, अर्थ मन्त्रालय- सदस्य

(ग) प्रतिनिधि, उद्योग बाणिज्य मन्त्रालय- सदस्य

(घ) प्रतिनिधि, जल तथा विद्युत् मन्त्रालय- सदस्य

(ङ) समितिको मुख्य अधिकृत- सदस्य सचिव

(३) श्री ५ को सरकारले आवश्यक र उचित देखेमा नेपाल राजपत्रमा सूचना प्रकाशित गरी समितिका सदस्यहरूको थपघट वा हेरफेर गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. समितिको कोष र आर्थिक कारोबार:- (१) समितिको कोषमा देहायका रकमहरू रहनेछन् र समितिको सबै खर्च सोही कोषबाट व्यहोरिनेछ :-

- (क) श्री ५ को सरकारबाट प्राप्त रकमहरू,
- (ख) कुनै विदेशी एजेन्सीले श्री ५ को सरकारद्वारा दिएको रकमहरू,
- (ग) समितिले प्रदान गरेको सेवा बापत प्राप्त गरेको रकमहरू, र
- (घ) समितिले अन्य स्रोतहरूबाट प्राप्त गरेको रकमहरू ।

(२) समितिले आफ्नो कोषको रकमहरू नेपाल राष्ट्र बैंक रहेको ठाउँमा भए सोही बैंकमा र नेपाल राष्ट्र बैंक नरहेको ठाउँमा भए आफूले तोकी दिएको बैंकमा राख्नेछ ।

स्पष्टीकरण:- बैंक भन्नाले बैंकको शाखा, प्रशाखा समेतलाई जनाउँछ ।

(३) समितिले प्रत्येक आर्थिक वर्षको अन्त्यमा अर्को वर्षको निमित्त आफ्नो कारोबारको लागि आवश्यक रकम जगेडा राखी बचत हुनआउने रकम श्री ५ को सरकारको सर्वसञ्चित कोषमा दाखिल गर्नेछ ।

(४) समितिले आफ्नो आय व्ययको लेखा श्री ५ को सरकारद्वारा स्वीकृत ढाँचाको स्वेस्ता प्रणालीमा राख्नेछ ।

४. लेखापरीक्षण:- समितिले आफ्नो आय व्यय तथा स्वेस्ताहरूको लेखापरीक्षण आफूले खटाएको एउटा स्वतन्त्र लेखापरीक्षक फारामबाट समेत गराउनेछ ।

५. समितिको काम, कर्तव्य र अधिकार:- (१) दूर सञ्चार विभागले गरिआएको काम समेत नेपाल अधिराज्यभित्र आन्तरिक तथा वैदेशिक दूर सञ्चार (टेलिफोन, टेलिग्राफ आकाशवाणी र यी सम्बन्धी अन्य सहूलियतहरू) सेवाको स्थापना, सञ्चालन र विस्तार गर्ने काम, कर्तव्य र अधिकार यस समितिको हुनेछ ।

(२) समितिको अन्य काम, कर्तव्य र अधिकार श्री ५ को सरकारले नेपाल राजपत्रमा सूचना प्रकाशित गरी तोकिदिए बमोजिम हुनेछ ।

(३) आफ्नो काम कर्तव्य र अधिकारको पालन तथा प्रयोगको लागि समितिले श्री ५ को सरकारको स्वीकृति लिई नियम बनाउन सक्नेछ ।

६. सम्पत्तिको हस्तान्तरण:- दूर सञ्चार विभाग र सो विभाग अन्तरगतका कार्यालयहरूमा रहेका चल वा अचल सम्पत्ति यस समितिलाई हस्तान्तर गरिएको छ ।

७. समितिको निर्णय प्रमाणित गर्ने:- समितिको तर्फबाट गरिने सबै निर्णय आदेश र अन्य सबै काम कारवाई समितिको सचिवको सहिछापद्वारा प्रमाणित गरिनेछ ।

८. समितिको कार्यालय:- समितिको मुख्य कार्यालय काठमाडौँमा रहनेछ ।

—भारतम तहसी तहस तहस, भोजितीर आझाले—

—रहस्यीय प्रकृति भित्ति भरतबहादुर प्रधान

श्री ५ को सरकारको सचिव ।

श्री ५ को सरकारको छापखानामा मुद्रित ।

266

आधिकारिकता मुद्रण विभागबाट प्रमाणित गरिएपछि मात्र लागु हुनेछ।